

DEĊIŻJONI TAL-BANK ĊENTRALI EWROPEW

tas-26 ta' Settembru 2013

dwar miżuri temporanji addizzjonali fir-rigward ta' operazzjonijiet ta' rfinanzjament tal-Eurosistema u l-eligibbiltà tal-kollateral

(BĊE/2013/36)

(2013/646/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Banek Ċentrali Ewropew, b'mod partikolari l-ewwel inċiż tal-Artikolu 3.1 u l-Artikolu 12.1, l-Artikolu 14.3 u l-Artikolu 18.2 tiegħu,

Wara li kkunsidra l-Linja gwida BĊE/2011/14 tal-20 ta' Settembru 2011 dwar l-istrumenti u l-proċeduri tal-politika monetarja tal-Eurosistema ⁽¹⁾ u d-Deciżjoni BĊE/2013/6 tal-20 ta' Marzu 2013 dwar ir-regoli fuq l-użu bhala kollateral ta' bonds tal-bank skoperti għall-użu proprju ggarantiti mill-gvern għal operazzjonijiet tal-politika monetarja tal-Eurosistema ⁽²⁾,

Wara li kkunsidra l-Linja gwida BĊE/2013/4 tal-20 ta' Marzu 2013 dwar miżuri temporanji addizzjonali fir-rigward ta' operazzjonijiet ta' rfinanzjament tal-Eurosistema u l-eligibbiltà tal-kollateral u li temenda l-Linja gwida BĊE/2007/9 ⁽³⁾, u d-Deciżjoni BĊE/2013/22 tal-5 ta' Lulju 2013 dwar miżuri temporanji fir-rigward tal-eligibbiltà ta' strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru ⁽⁴⁾,

Billi:

- (1) Bis-saħħa tal-Artikolu 18.1 tal-Istatut tas-Sistema Ewropea tal-Banek Ċentrali u tal-Banek Ċentrali Ewropew, il-Banek Ċentrali Ewropew (BĊE) u l-banek ċentrali nazzjonali tal-Istati Membri li l-munita tagħhom hija l-euro (minn hawn 'il quddiem il-"BĊNi") jistgħu jmexxu operazzjonijiet ta' kreditu ma' istituzzjonijiet ta' kreditu u partecipanti oħra fis-suq, bis-self ikun ibbażat fuq kollateral xieraq. Il-kundizzjonijiet standard li tahtom il-BĊE u l-BĊNi jinsabu lesti biex jidhlu f'operazzjonijiet ta' kreditu, inklużi l-kriterji li jiddeterminaw l-eligibbiltà ta' kollateral għall-finijiet ta' operazzjonijiet ta' kreditu tal-Eurosistema, huma stipulati fl-Anness I tal-Linja gwida BĊE/2011/14, li ġie aġġustat skont ir-regoli dwar l-użu bhala kollateral ta' bonds tal-bank skoperti għall-użu proprju ggarantiti mill-gvern għal operazzjonijiet tal-politika monetarja tal-Eurosistema permezz tad-Deciżjoni BĊE/2013/6.
- (2) Skont it-Taqsima 1.6 tal-Anness I tal-Linja gwida BĊE/2011/14, il-Kunsill Governattiv jista', f'kull hin,

jibdel l-istrumenti, il-kundizzjonijiet, il-kriterji u l-proċeduri għat-twettiq ta' operazzjonijiet ta' politika monetarja tal-Eurosistema.

- (3) Il-Linja gwida BĊE/2013/4 u d-Deciżjoni BĊE/2013/22 stabbilixxew miżuri temporanji addizzjonali fir-rigward tal-eligibbiltà tal-kollateral għall-operazzjonijiet ta' kreditu tal-Eurosistema.
- (4) Fis-17 ta' Lulju 2013, il-Kunsill Governattiv iddecieda li jsaħħah aktar il-qafas tiegħu għall-kontroll tar-riskju, billi jaġġusta l-kriterji tal-eligibbiltà u t-telf impost applikat għall-kollateral aċċettat fl-operazzjonijiet tal-politika monetarja tal-Eurosistema u billi jadotta ċerti miżuri addizzjonali li jtejbju l-konsistenza ġenerali tal-qafas u l-implimentazzjoni prattika tiegħu. Uħud minn dawn id-deciżjonijiet jaffettwaw miżuri temporanji addizzjonali relatati mal-operazzjonijiet ta' rfinanzjament tal-Eurosistema u l-eligibbiltà tal-kollateral ipprovduti fil-Linja gwida BĊE/2013/4, b'mod partikolari t-telf impost fil-valutazzjoni u d-dispożizzjonijiet dwar il-kontinwità fl-isservizzjar applikabli għat-titoli ggarantiti minn assi aċċettati tahtu.
- (5) Barra minn hekk, il-Kunsill Governattiv iddecieda li jaġġusta l-kriterji ta' eligibbiltà applikati għal talbiet ta' kreditu addizzjonali taht il-qafas temporanju tal-kollateral tal-Eurosistema.
- (6) Id-deciżjonijiet imsemmija fil-Premessi 4 u 5 għandhom jiġu stipulati f'Deciżjoni tal-BĊE,

ADOTTA DIN ID-DEĊIŻJONI:

Artikolu 1

Bidliet f'ċerti dispożizzjonijiet tal-Linja gwida BĊE/2013/4

1. Ir-regoli għat-tmexxija ta' operazzjonijiet tal-politika monetarja tal-Eurosistema u l-kriterji tal-eligibbiltà għall-kollateral stipulati f'din id-Deciżjoni għandhom japplikaw flimkien ma' atti legali oħra tal-Eurosistema relatati mal-istrumenti u l-proċeduri tal-politika monetarja tal-Eurosistema u, b'mod partikolari, mal-Linja gwida BĊE/2013/4.

2. F'każ ta' diskrepanza bejn din id-Deciżjoni u l-Linja gwida BĊE/2013/4 u/jew kwalunkwe miżura li timplimentahom flivell nazzjonali, għandha tipprevali din id-Deciżjoni. Il-BĊNi għandhom ikomplu japplikaw id-dispożizzjonijiet kollha tal-Linja gwida BĊE/2013/4 mingħajr tibdil sakemm ma jkunx stipulat mod iehor f'din id-Deciżjoni.

⁽¹⁾ ĠU L 331, 14.12.2011, p. 1.

⁽²⁾ ĠU L 95, 5.4.2013, p. 22.

⁽³⁾ ĠU L 95, 5.4.2013, p. 23.

⁽⁴⁾ ĠU L 195, 18.7.2013, p. 27

*Artikolu 2***Telf impost ghat-titoli ggarantiti minn assi taht il-qafas temporanju**

1. It-titoli ggarantiti minn assi li ghalihom issir referenza fl-Artikolu 3(1) tal-Linja gwida BĊE/2013/4 ghandhom ikunu sugġetti ghat-telf impost li ġej fil-valutazzjoni:

- (a) 10 % jekk ghandhom żewġ gradazzjonijiet ta' mill-inqas "A wahdanija" ⁽¹⁾;
- (b) 22 % jekk m'gandhomx żewġ gradazzjonijiet ta' mill-inqas "A wahdanija";

2. It-titoli ggarantiti minn assi li ghalihom issir referenza fl-Artikolu 3(5) tal-Linja gwida BĊE/2013/4 ghandhom ikunu sugġetti ghal telf impost fil-valutazzjoni ta' 22 %.

*Artikolu 3***Dispożizzjonijiet dwar il-kontinwità tas-servizzjar**

1. Għall-finijiet tal-Artikolu 3(6) tal-Linja gwida BĊE/2013/4, "dispożizzjonijiet dwar il-kontinwità tas-servizzjar" ghandha jkollha t-tifsira speċifikata fil-paragrafu 2 hawn isfel.

2. "Dispożizzjonijiet dwar il-kontinwità tas-servizzjar" tfisser dispożizzjonijiet fid-dokumentazzjoni legali ta' titolu ggarantit minn assi li jikkonsistu jew f'dispożizzjonijiet dwar is-servizzjant sostitut jew dispożizzjonijiet dwar il-facilitatur tas-servizzjant sostitut (jekk ma jkun hemm l-ebda dispożizzjoni dwar is-servizzjant sostitut). F'każ ta' dispożizzjonijiet dwar il-facilitatur tas-servizzjant sostitut, għandu jiġi nnominat facilitatur tas-servizzjant sostitut u l-facilitatur għandu jinghata l-mandat li jsib servizzjant sostitut xieraq fi żmien 60 jum minn meta jsehh avveniment ta' skatt sabiex jiżgura pagament fil-hin u s-servizzjar tat-titolu ggarantit minn assi. Dawn id-dispożizzjonijiet ghandhom jinkludu l-iskattar tas-sostituzzjoni tas-servizzjant għall-hatra ta' servizzjant sostitut, li tista' tkun ibbażata fuq klassifikazzjoni u/jew mhux ibbażata fuq klassifikazzjoni, eż. in-nuqqas tat-twettiq tal-obbligi mis-servizzjant kurrenti.

3. It-titoli ggarantiti minn assi b'dispożizzjonijiet dwar il-kontinwità tas-servizzjar li jikkonformaw mal-Linja gwida BĊE/2013/4 li kienu fuq il-lista ta' assi eligibbli qabel id-dhul fis-sehh ta' din id-Deciżjoni ghandhom jibqgħu eligibbli għal sena mid-data tad-dhul fis-sehh ta' din id-Deciżjoni.

*Artikolu 4***Bidliet fir-regoli għall-ammissjoni ta' talbiet ta' kreditu addizzjonali**

Jekk isehhu ċ-cirkostanzi eċċezzjonali msemmija fl-Artikolu 4(3) tal-Linja gwida BĊE/2013/4, il-BĊNi jistgħu, sugġett għall-approvazzjoni tal-Kunsill Governattiv, jaċċettaw talbiet ta' kreditu:

- (a) fl-applikazzjoni tal-kriterji għall-eligibbiltà u l-miżuri għall-kontroll tar-riskju stabbiliti minn BĊN iehor bis-sahha tal-Artikolu 4(1) u (2) tal-Linja gwida BĊE/2013/4;
- (b) irregolati bil-liġi ta' kwalunkwe Stat Membru li mhux Stat Membru li fih il-BĊN aċċettanti huwa stabbilit;
- (c) li huma inkluzi fil-gabra tat-talbiet ta' kreditu jew sostnuti minn assi tal-proprjeta' immobbli, jekk il-liġi li tirregola t-talba ta' kreditu jew id-debitur relevanti (jew garanti, fejn applikabbli) hija dik ta' kwalunkwe Stat Membru li mhuwiex wiehed li fih il-BĊN huwa stabbilit.

*Artikolu 5***Dhul fis-sehh**

Din id-Deciżjoni ghandha tidhol fis-sehh fl-1 ta' Ottubru 2013.

L-Artikolu 4 għandu jibda japplika mill-1 ta' Jannar, 2014.

Magħmul fi Frankfurt am Main, is-26 ta' Settembru 2013.

Il-President tal-BĊE

Mario DRAGHI

⁽¹⁾ Gradazzjoni ta' "A wahdanija" hija gradazzjoni ta' mill-anqas "A3" minn Moody's, "A-" minn Fitch jew Standard & Poor's, jew "AL" minn DBRS.